

# Pláss fyri útgerðarhavn í Suðuroy

– Suðuroyingar eiga ikki at kenna tað sum teir hava tapt slagid um útgerðarstöðina. Enn eru tað “very early days” og verður olja funnin, so er einki til hindurs fyri at hava tvær útgerðarstöðir, eina í miðstæðarøkinum og eina í Suðuroynni heldur Allan Jones frá Texaco

**ÚTGERÐARHAVN**  
Jan Müller

Allan Jones hevur arbeitt sum logistikkmaður hjá Texaco í 27 ár. Hann var við í fyrireikingunum hjá Texaco í Føroyum og var við til at gera tann partin av umsóknini til leiting, sum snúði seg um flutning, útgerðarstöð ol. Texaco rakk sum flestu kunnugt ikki til at fáa eitt loyvi at leita eftir olju og gassi við Føroyar.

Tað verður ikki lætt at forðeila tað syndri av arbeið, sum verður í sjálvari leititíðini. Tá fer bert at vera brúk fyri eini útgerðarstöð heldur Allan Jones, sum heldur ikki dylur fyri, at teirra boð uppá oljuútgerðarhavn var Runavík. Teir høvdu gjørt eitt rættlaga stórt kanningararbeiði og royndu so eisini at taka støðu til spurningin í umsóknini, hvar ein útgerðarstöð skal vera. Hetta var eisini tað, sum Oljumálastýrið bað oljufeløgini um at gera viðmerkingar til.

Allan Jones heldur tað vera náttúrligt at taka Suðuroynna við í myndina, tá tað kemur til eina veruliga framleiðslu. Sjalvur heldur hann ikki, at infrastrukturin í oynni loyvir eini útgerðarhavn har í løtuni. Her hugsar hann ikki minst um tyrlupallin, sum als ikki lýkur tey krøv, sum oljuvinnan setur til ein slíkan. Hann heldur, at verður tyrlupallurin útbygður, so kann hann avgjørt vera við til at skunda undir eina útgerðarhavn í oynni. Tað má vera ein tyrlupallur, sum kann taka ímóti teimum stóru tyrlunum frá pallunum.

Allan Jones sigur, at hann í sambandi við eina útgerðarstöð hevði brúkt Suðuroynna at lata brennievni til eitt nú tyrlurnar, vatn og nakað av tilfarinum til sjálva boringina. Tað hevði kunnað spart millum 5-6 tímar sigling, um bátarnir sluppu undan at fara til t.d. Runavík. Hann heldur, at um føroyska samfelagid og



ojufeløgini saman høvdu gjørt fløgur í at betra um tyrlupallin í Suðuroynni so hevði borið til longu nú at havt nakað av virkseimi á Drelnesi.

Allan Jones dylur ikki fyri, at Texaco í umsókn síni eisini tók við Suðuroynna, nú tað var eitt ynski hjá lótinginum. – Vit mettu at hetta kundi fáa góða ávirkan á okkara umsókn, hvat tað so ikki gjørdi.

– Um nú føroyskir myndugleikar ynsktu, at oljufeløgini fóru at brúka tvær útgerðarstöðir í sjálvari leitingini, høvdu feløgini so mett hetta skilagott?

– Eg haldi hetta hevði verið skilagott uppá longri sikt. Men at rokna við at tveir operatørar sum Amerada Hess og BP høvdu viljað brúkt tvær útgerðarhavnir longu tað fyrsta leitiárið, loyvi eg mær at ivast nógv í.

Hvat viðvíkur fløgum í eina ella tvær útgerðarstöðir í Føroyum eftir at olja er funnin, so heldur Allan Jones, at tað vil vera náttúrligt, at tað almenna, oljufeløgini og kontraktorfeløgini gera fløgurnar saman. Hetta hevur so verið mannaongdin nógv ádrastadni.

Um Texaco var ein av operatørunum longu tað fyrsta árið av leitingini, so høvdu teir sum sagt valt Runavík, men uppá longri sikt, so høvdu teir eina útbygging av eini útgerðarstöð í Suðuroynni eisini, tí hon liggur nærri feltunum. So kanska innan fyri 2 ella 3 ár høvdu vit sæð, at bæði føroyingar og oljufeløgini høvdu gjørt fløgur í at útbyggja eina útgerðarstöð

í Suðuroynni heldur Allan Jones fyri. Hann heldur, at talan kundi verið um at lagt eini 20 til 25% av samlaða útgerðarvirksminum á Drelnesi.

## Hví Runavík!

Vit spurdu serfrøðingin hjá Texaco í útgerðarvirkseimi, hví teir heldur høvdu valt Runavík framum Havnina til eina útgerðarhavn í leititíðini?

– Tá boripallarnir fara í gongd við at leita hava teir sera stóran tørv á rørum og allari tí útgerð og tilfari, sum fer niður í sjálvt borið. Tú fær brúk fyri stórum øki á landi til at goyma hesa útgerð og tilfar á, og eg haldi, at tað eru fleiri møguleikar at útbyggja havnaøkið í Runavík heldur enn í Havn.

Allan Jones heldur somuleiðis, at tað verður eitt stríð millum fleiri áhugamál í havnini í Havn. Handilsliga virkseimið í havnini veksur fyri hvønn dag. Oljuvinnan hevur brúk fyri at kunna virka 24 tímar um samdøgrið. Hon krevur bæði stórt kei- og goymslupláss. Tey fólkini, sum í dag brúka havnina í høvudsstaðnum fara tí at koma í stríð við oljuádnáðin. – Sjalvur haldi eg, at man eigur at skilja hesi ymisku áhugamálini.

Sund hevur Allan Jones fyri langari tíð síðani avskrið. – Absolutely no way. Avgjørt ikki Sund. Hetta er ikki ein nóg trygg havn. Eg havi tosað við fleiri um hetta, eitt nú sjóverjuna og havi fingið tað burtur úr, at er nógv alda og

ringt veður, so er vandi fyri, at hetta kann skada skipini við bryggju á Sundi.

Allan Jones heldur tað

annars ikki vera øðrvísi at hava eina oljuútgerðarhavn í Aberdeen og eina aðra í Hetlandi ella í Peter Head

Verða tyrlupallur í Suðuroy kann ikki taka stórar tyrlur sum hesa. Tyrlupallurin má útbyggjast um útgerðarvirkseimi skal vera í oynni, heldur royndur logistikkmaður

enn at hava eina í t.d. Runavík og eina í Suðuroynni. Hann heldur tað vera sera sunt við kapping.

Allan Jones dylur ikki fyri, at hann er sera vónsvikin av, at Texaco ikki fekk nakað leitiloyvi við Føroyar. – Vit gjørdur eitt sera stórt og gott arbeiði. Hann dugur ikki at siga, um Texaco fer at vera áhugað í Føroyum í framtíðini, nú tað er keypt upp av Chevron.

# útsølan

byrjar mikudagin 24.01 kl. 10.00

÷ 40%

÷ 50%

## Kom inn og ger kvetti

Rótikassar kr. 50,-



# BARNAÚTGERÐ

N. Finsengøta 18 • 100 Tórshavn • Tlf. 315101  
Klaksvíksvegur 63 • 700 Klaksvík • Tlf. 456530